

**“విరాటపర్వం” - “లోకకళ్యాణపారాయణం”**

(భాద్రపద కృష్ణ పంచమీ)

55

(07.9.2020 సోమవారము)

**॥ ఓం నమో వేంకటేశాయ ॥**

**గురుధ్యానమ్**

గురుర్బ్రహ్మ గురుర్విష్ణుః గురుర్దేవో మహేశ్వరః ।  
గురుస్సాక్షాత్ పరం బ్రహ్మ తస్మై శ్రీ గురవే నమః ॥

**శ్రీనివాసధ్యానమ్**

శ్రీవేంకటేశం లక్ష్మీశం అనిష్టఘ్నమభీష్టదమ్ ।  
చతుర్ముఖాఖ్యతనయం శ్రీనివాసం భజేఽనిశమ్ ॥

**లక్ష్మీధ్యానమ్**

సర్వమంగళమాంగళ్యే శివే సర్వార్థసాధికే ।  
శరణ్యే త్ర్యంబకే దేవి నారాయణి నమోఽస్తుతే ॥

**అథ సంకల్పః**

శ్రీమదాదివరాహక్షేత్రే విరాజమానస్య, దేవదేవాత్మకస్య, జగద్రక్షణార్థమవతీర్ణస్య, శ్రీమదఖిలాండకోటిబ్రహ్మాండనాయకస్య, శ్రీవేంకటేశ్వరస్వామినః అనుగ్రహప్రసాదేన సర్వేషాం భక్తజనానాం ఆధివ్యాధినివృత్తిద్వారా ఆయురారోగ్యైశ్వర్యాభివృద్ధ్యర్థం, విషూచికా క్రిమిజనిత సమస్తదుష్ప్రభావనివారణార్థం, సర్వారిష్టనివృత్తిద్వారా సకలశ్రేయోఽభివృద్ధ్యర్థం, రాజద్వారే రాజముఖే సర్వదా దిగ్విజయసిద్ధ్యర్థం, అస్మిన్ దేశే శీఘ్రమేవ వాపీకూప-తటాకాదిపరిపూరకసువృష్టిప్రాప్తిద్వారా సర్వసస్యాభివృద్ధ్యర్థం, గోధనాభివృద్ధ్యర్థం, సమస్తపాపక్షయార్థం చ శ్రీమన్మహాభారతాంతర్గతే విరాటపర్వణి యథాశక్తి త్రయోదశా-ధ్యాయాంతర్గతశ్లోకపారాయణం సుపర్ణస్తోత్రపారాయణం చ ఆచార్యముఖేన కరిష్యామహే.

**శ్రీకృష్ణధ్యానమ్ -** అతసీపుష్పసంకాశం హారనూపురణోభితమ్ ।  
రత్నకంకణకేయూరం కృష్ణం వందే జగద్గురుమ్ ॥

**దేవీధ్యానమ్ -** యా దేవి సర్వభూతేషు శక్తిరూపేణ సంస్థితా ।  
నమస్తస్యై నమస్తస్యై నమస్తస్యై నమో నమః ॥

**వ్యాసధ్యానమ్ -** వ్యాసాయ విష్ణురూపాయ వ్యాసరూపాయ విష్ణవే ।  
నమో వై బ్రహ్మనిధయే వాసిష్ఠాయ నమో నమః ॥



విరాటపర్వణి త్రయోదశీ ధ్యాయః

చకర్ష దోర్భ్యాముత్పాత్య భీమో మల్లముమిత్రహా ।  
నినదంతమభిక్రోశన్ శార్దూల ఇవ వారణమ్ ॥

సముద్యమ్య మహాబాహుర్భ్రామయామాస వీర్యవాన్ ।  
తతో మల్లాశ్చ మత్స్యాశ్చ విస్మయం చక్రిరే పరమ్ ॥

భ్రామయిత్వా శతగుణం గతసత్త్వమచేతనమ్ ।  
ప్రత్యపింషన్మహాబాహుర్మల్లం భువి వృకోదరః ॥

తస్మిన్ వినిహతే వీరే జీమూతే లోకవిశ్రుతే ।  
విరాటః పరమం హర్షమగచ్ఛద్భిన్నవైః సహ ॥

ప్రహర్షాత్ ప్రదదౌ విత్తం బహు రాజా మహామనాః ।  
వల్లవాయ మహారణ్ణే యథా వైశ్రవణస్తథా ॥

ఏవం స సుబహూన్మల్లాన్ పురుషాంశ్చ మహాబలాన్ ।  
వినిఘ్నన్మత్స్యరాజస్య ప్రీతిమాహరదుత్తమామ్ ॥

యదాస్య తుల్యః పురుషో న కశ్చిత్తత్ర విద్యతే ।  
తతో వ్యాఘ్రైశ్చ సింహైశ్చ ద్విరదైశ్చాప్యయోధయత్ ॥

పునరంతఃపురగతః స్త్రీణాం మధ్యే వృకోదరః ।  
యోధ్యతే స విరాటేన సింహైర్మత్తైర్మహాబలైః ॥

బీభత్సురపి గీతేన స్వనృత్యేన చ పాణ్డవః ।  
విరాటం తోషయామాస సర్వాశ్చాంతఃపురస్త్రియః ॥

అశ్చైర్వినీతైర్లవనైస్తత్ర తత్ర సమాగతైః ।  
తోషయామాస రాజానం నకులో నృపసత్తమమ్ ॥





తస్మై ప్రదేయం ప్రాయచ్చత్ ప్రీతో రాజా ధనం బహు  
 వినీతాన్ వృషభాన్లుష్ట్యా సహదేవస్య చాభితః ॥



ధనం దదౌ బహువిధం విరాటః పురుషర్షభః ।  
 ద్రౌపదీ ప్రేక్ష్య తాన్ సర్వాన్ క్లిశ్యమానాన్మహారాధాన్ ॥  
 నాతిప్రీతమనా రాజన్విశ్వాసపరమాభవత్ ।  
 ఏవం తే న్యవసంస్తత్ర ప్రచ్ఛన్నాః పురుషర్షభాః  
 కర్మాణి తస్య కుర్వాణా విరాటస్యపతేస్తదా॥

॥ ఇతి శ్రీమన్మహాభారతే విరాటపర్వణి త్రయోదశో\_ధ్యాయః ॥



॥ అథ సుపర్ణసత్తమమ్ ॥

దేవా ఊచుః

త్వం ఋషిస్త్యం మహాభాగః త్వం దేవః పతగేశ్వరః ।  
 త్వం ప్రభుస్తపనః సూర్యః పరమేష్ఠీ ప్రజాపతిః ॥ 1 ॥

త్వమింద్రస్త్యం హయముఖః త్వం శర్వస్త్యం జగత్పతిః ।  
 త్వం ముఖం పద్మజో విప్రః త్వమగ్నిః పవనస్తథా ॥ 2 ॥

త్వం హి ధాతా విధాతా చ త్వం విష్ణుః సురసత్తమః ।  
 త్వం మహానభిభూః శశ్వదమృతం త్వం మహద్యశః ॥ 3 ॥

త్వం ప్రభాస్త్యమభిప్రేతం త్వం నస్త్రాణమనుత్తమమ్ ।  
 త్వం గతిః సతతం త్వత్తః కథం నః ప్రాప్నుయాద్భయమ్ ॥ 4 ॥

బలోర్మిమాన్ సాధురదీనసత్త్వః  
 సమృద్ధిమాన్ దుర్విషహస్త్యమేవ ।

త్వత్తః సృతం సర్వమహీనకీర్తే  
 హ్యనాగతం చోపగతం చ సర్వమ్ ॥ 5 ॥

త్వముత్తమః సర్వమిదం చరాచరం  
 గభస్తిభిర్భానురివావభాససే ।





సమాక్షిపన్ భానుమతః ప్రభాం ముహుః

త్యమస్తకః సర్వమిదం ధ్రువాధ్రువమ్ || 6 ||

దివాకరః పరికుపితో యథా దహేత్

ప్రజాస్తథా దహసి హుతాశనప్రభ ।

భయఙ్కరః ప్రలయ ఇవాగ్నిరుత్థితో

వినాశయన్ యుగపరివర్తనాస్తకృత్ || 7 ||

ఖగేశ్వరం శరణముపాగతా వయం

మహాజనం జ్వలనసమానవర్చసమ్ ।

తడిత్రప్రభం వితిమిరమభ్రగోచరం

మహాబలం గరుడముపేత్య ఖేచరమ్ || 8 ||

పరావరం వరదమజయ్యవిక్రమం

తవౌజసా సర్వమిదం ప్రతాపితమ్ ।

జగత్ప్రభో తప్తసువర్ణవర్చసా

త్వం పాహి సర్వాంశ్చ సురాన్ మహాత్మనః || 9 ||

భయాన్వితా నభసి విమానగామినో

విమానితా విపథగతిం ప్రయాన్తి తే ।

ఋషేః సుతస్తమసి దయావతః ప్రభో

మహాత్మనః ఖగవర కశ్యపస్య హా || 10 ||

స మా క్రుధః జగతో దయాం పరాం

త్వమీశ్వరః ప్రశమముపైహి పాహి నః ।

మహాశనిస్ఫురిత సమస్వనేన తే

దిశోన్బరం త్రిదివమియం చ మేదినీ || 11 ||

చలన్తి నః ఖగ హృదయాని చానిశం

నిగృహ్య తాం వపురిదమగ్నిసన్నిభమ్ ।

తవ ద్యుతిం కుపితకృతాస్తసన్నిభాం

నిశమ్య నశ్చలతి మనోవ్యవస్థితమ్ || 12 ||


ఏవం స్తుతః సుపర్ణస్తు దేవైః సర్విగణైస్తదా ।

తేజసః ప్రతిసంహారమాత్మనః స చకార హా || 13 ||



|| ఇతి శ్రీమన్మహాభారతే ఆదిపర్వణి సుపర్ణస్తోత్రం సంపూర్ణమ్ ||





**అథ నవగ్రహస్థానా**

ఆదిత్యాయ చ సోమాయ మంగళాయ బుధాయ చ ।  
గురుశుక్రశనిభ్యశ్చ రాహవే కేతవే నమః ॥

**అథ క్షమాస్థానా**

యదక్షరపదభ్రష్టం మాత్రాహీనం చ యద్భవేత్ ।  
తత్సర్వం క్షమ్యతాం దేవ నారాయణ నమోఽస్తుతే ॥

**అథ భగవత్సమర్పణమ్**

కాయేన వాచా మనసేంద్రియైర్వా బుద్ధ్యాఽత్మనా వా ప్రకృతేస్స్వభావాత్ ।  
కరోమి యద్యత్సకలం పరస్మై నారాయణాయేతి సమర్పయామి ॥

**అథ లోకక్షేమస్థానా**

స్వస్తి ప్రజాభ్యః పరిపాలయంతాం న్యాయ్యేన మార్గేణ మహీం మహీశాః ।  
గోబ్రాహ్మణేభ్యః శుభమస్తు నిత్యం లోకాస్సమస్తాస్సుఖినో భవన్తు ॥

**అథ మంగళమ్**

శ్రియః కాంతాయ కళ్యాణనిధయే నిధయేఽర్థినామ్ ।  
శ్రీవేంకటనివాసాయ శ్రీనివాసాయ మంగళమ్ ॥

